

प्रकल्प अधिकारी, एकात्मिक आदिवासी विकास प्रकल्प, नाशिक यांच्या कार्यक्षेत्रातील शासकीय आश्रमशाळा, शेनवड, ता. इगतपुरी, जि. नाशिक येथील इमारत बांधकामाच्या अंदाजपत्रकास सुधारीत प्रशासकीय मान्यता प्रदान करण्याबाबत.

**महाराष्ट्र शासन.**  
**आदिवासी विकास विभाग**  
**शासन निर्णय क्रमांक: शाआबां-२०१३/प्र. क्र. ५१६/का.१३**  
हुतात्मा राजगुरु चौक, मादाम कामा रोड,  
मंत्रालय, मुंबई - ४०० ०३२.  
दिनांक :- १७ जून, २०१४.

**वाचा:-**

- १) शासन निर्णय, आदिवासी विकास विभाग क्र. शाआबां-२०१०/प्र.क्र. ३८७/का-१३, दिनांक १५-१०-२०१०.
- २) आयुक्त, आदिवासी विकास आयुक्तालय, महाराष्ट्र राज्य, नाशिक यांचे पत्र क्र.शाआवबां-२०१०/प्र.क्र.२४/का.८(२), दि. १.०७.२०१३.

**प्रस्तावना :-**

एकात्मिक आदिवासी विकास प्रकल्प, नाशिक यांच्या कार्यक्षेत्रातील शासकीय आश्रमशाळा शेनवड, ता. इगतपुरी, जि. नाशिक या आश्रमशाळेच्या इमारत बांधकामाला शासन निर्णय, आदिवासी विकास विभाग क्र. शाआबां-२०१०/प्र.क्र. ३८७/का-१३, दिनांक १५-१०-२०१० अन्वये रु. ४५६.३१ लक्ष इतक्या खर्चाला प्रशासकीय मान्यता देण्यात आलेली आहे. आता आयुक्त, आदिवासी विकास, नाशिक यांनी वरील संदर्भ क्र. २ मधील नमूद केलेल्या दि.०१.०७.२०१३ च्या पत्रान्वये सदर इमारत बांधकामाबाबतचे रु. ६९५.२२ लक्ष रकमेचे अंदाजपत्रक सुधारीत प्रशासकीय मान्यतेसाठी शासनास सादर केले आहे. सदर अंदाजपत्रक सन २०१०-११ च्या दरसुचीवर आधारीत आहे.

२. उपरोक्त प्रस्तावास प्रशासकीय मान्यता देण्याच्या अनुषंगाने अंदाजपत्रक तांत्रिक मान्यतेसाठी सार्वजनिक बांधकाम विभागाकडे पाठविण्यात आले होते. सदर अंदाजपत्रकात आवश्यक त्या सुधारणा/दुरुस्त्या केल्यानंतर सार्वजनिक बांधकाम विभागाने खर्चाच्या अंदाजास सहमती दिलेली आहे. त्यानुसार प्रस्तावाला प्रशासकीय मान्यता देण्याची बाब शासनाच्या विचाराधीन होती.

**शासन निर्णय:-**

आयुक्त, आदिवासी विकास आयुक्तालय, महाराष्ट्र राज्य, नाशिक यांनी वरील संदर्भ क्र. २ मध्ये नमूद केलेल्या दि. ०१-०७-२०१३ रोजीच्या पत्रान्वये सादर केलेल्या प्रस्तावानुसार प्रकल्प अधिकारी, एकात्मिक आदिवासी विकास प्रकल्प, नाशिक यांचे अंतर्गत शासकीय आश्रमशाळा शेनवड, ता. इगतपुरी, जि.नाशिक येथील इमारत बांधकामाच्या सविस्तर अंदाजपत्रकास सार्वजनिक बांधकाम

विभाग, मंत्रालय मुंबई यांनी शिफारस केल्याप्रमाणे रु.२,४८,२४,१५५/- (अक्षरी रुपये दोन कोटी अठ्ठेचाळीस लाख चोवीस हजार एकशे पंचावन्न मात्र ) इतक्या वाढीव किंमतीसह एकुण रु.६,९५,२१,५५० /- ( रुपये सहा कोटी पंच्याणव लाख एकवीस हजार पाचशे पन्नास फक्त ) च्या अंदाजपत्रकास सुधारीत प्रशासकीय मान्यता प्रदान करण्यात येत आहे.

३. मा. उच्च न्यायालय, मुंबई यांनी सु-मोटो रिट याचिका क्र. १४२०/२००८ प्रकरणी वेळोवेळी दिलेल्या निर्देशानुसार शासकीय आश्रमशाळांमध्ये चांगल्या सोयीसुविधा पुरविणे आवश्यक आहे. सदर काम सुरु होण्यापूर्वी व काम पूर्ण झाल्यानंतर त्याचे व्हिडीओ शुटींग करुन त्याची सी.डी. शासनास सादर करणे बंधनकारक राहिल. तसेच प्रस्तावित इमारतीचे बांधकाम किती मुदतीत पुर्ण करण्यात येणार आहे याबाबतचे लेखी पत्र संबंधित कंत्राटदार / ठेकेदार यांचेकडून प्राप्त करुन घेऊन ते शासनास तात्काळ सादर करावे. तसेच प्रत्यक्ष बांधकामाचे वेळी व बांधकाम पुर्ण झाल्यावर कामाची व मालाची गुणवत्ता तपासून संबंधितांचे प्रमाणपत्र घेण्यात यावे व त्याची एक प्रत शासनास सादर करावी.

४. बांधकामाच्या कामाचा दर्जा तसेच कामास होणारा विलंब यांवर देखरेख करण्याची जबाबदारी संबंधित आदिवासी विकास निरीक्षक, एकात्मिक आदिवासी विकास, प्रकल्प, नाशिक यांची राहिल.

५. शासन निर्णय, वित्त विभाग क्र.विअप्र-१०.०८/प्र.क्र.७०/२००८/विनियम, दिनांक १५ मे, २००९ मधील वित्तीय अधिकार नियम पुस्तिका, १९७८, भाग-पहिला, उपविभाग-पाच मधील अ.क्र.१ व सा.बां.विभाग नियम पुस्तिकेतील परिच्छेद १३४ नुसार प्रशासकीय विभागास प्रदान केलेल्या अधिकारानुसार तसेच सार्वजनिक बांधकाम विभाग यांचा अनौपचारिक संदर्भ क्र.८९/ इ.मा.- २, दि.२४/०१/२०१४ अन्वये सदर शासन निर्णय निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१४०६१७१४१७५७३६२४ असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

सु. ना. शिंदे

अवर सचिव, महाराष्ट्र शासन

प्रत,

१. आयुक्त, आदिवासी विकास आयुक्तालय, महाराष्ट्र राज्य, नाशिक.

२. उप सचिव (कार्यासन-०६ / १३ ), आदिवासी विकास विभाग, मंत्रालय, मुंबई.
३. अपर आयुक्त, आदिवासी विकास, नाशिक.
४. अधिक्षक अभियंता, सार्वजनिक बांधकाम मंडळ, नाशिक, जि. नाशिक.
५. कार्यकारी अभियंता, सार्वजनिक बांधकाम विभाग, नाशिक, जि. नाशिक.
६. प्रकल्प अधिकारी, एकात्मिक आदिवासी विकास प्रकल्प, नाशिक, जि. नाशिक .
७. महालेखापाल (लेखा परिक्षा),/ (लेखा व अनुज्ञेयता), महाराष्ट्र- १, मुंबई .
८. महालेखापाल (लेखा परिक्षा),/ (लेखा व अनुज्ञेयता), महाराष्ट्र- २, नागपूर.
९. जिल्हा कोषागार अधिकारी, नाशिक.
१०. आदिवासी विकास निरीक्षक, एकात्मिक आदिवासी विकास प्रकल्प, नाशिक, जि. नाशिक.
११. कक्ष अधिकारी (इमारती-२), सार्वजनिक बांधकाम विभाग, मंत्रालय, मुंबई-४०० ०३२.
१२. कक्ष अधिकारी (का.६), आदिवासी विकास विभाग, मंत्रालय, मुंबई- ४०० ०३२.
- 13.** निवड नस्ती (का.१३), आदिवासी विकास विभाग, मंत्रालय, मुंबई- ४०० ०३२.